



פרשת זישב

משיחת אור לי"ט כסלו ה'תשמ"ד.

הנחה פרטית בלתי מוגה

דאס איז געווען דער תפקיד פון סנהדרין בישראל, ווי ער זאגט אין תנא דבי אליהו, אַז סנהדרין איז געווען תפקידם, זיי האבן געדארפט זיך פירן, אַז חוגרים את מתניהם בשלשלאות של ברזל, גרייטן זיך אויף אַ לאנגע וועג, און אויף אַ וועג וואס איז פארבונדן מיט טירחות, במילא אַז ס'וועט זיין סתם אַ גארטל וועט ער זיך צורייסן מצד דעם טורח הדרך – דארף דאס זיין אַ גארטל וואס ער איז חוגר את בגדיו בשלשלאות של ברזל,

און אַרומגיין – ניט ווארטן אַז דער בעל-הבית וועט קומען צו אים פרעגן מסנהדרין וואס ער דארף טאן, – נאר זיי דארפן גיין צו דעם בעל-הבית; זיי דארפן גיין צו דעם קטן בדיעה, ביז צו דעם קטן אויך בשנים.

וואס דאס איז דאך אַן ענין על-דרך פון מסירות-נפש:

בשעת סנהדרין געפינען זיך אין לשכת הגזית, האבן זיי אַ תוקף פון סנהדרין; בשעת זיי זיינען מסבב בעירות ישראל, זיי גייען אַרויס פון לשכת הגזית – ווערן זיי אויס תוקף פון סנהדרין; זיי קענען נישט פסק'ענען קיין דינים דעמאלט אַלס "סנהדרין", ווארום ס'דארף זיין דוקא "על מזבחי", ווי דער דין אַפגעפסק'נט.

זאגט מען, אַז זיי דארפן אַוועקגיין מתפקידם אַלס סנהדרין, ווארום זיי גייען אַרויס פון לשכת הגזית, גייען אַרויס פון ירושלים, זיינען נישט שייך פסק'ענען דיני נפשות, דיני סנהדרין וכולהו וכולהו; צוליב וואס? – כדי צו מחנך זיין "קינדער" בדיעות אַדער קינדער בשנים, מ'זאל לכתחילה ניט קומען, "לדעת את המעשה אַשר יעשון ואלה אַשר לא תעשינה".

וואס דאס איז דאך אַן ענין פון מסירת-נפש. ביז וואנענט אַז ס'איז מסירת-נפש בפועל.

ווי מ'געפינט דאס ביי נשיאינו רבותינו, אַז זיי האבן זיך מוסר-נפש געווען בפועל, ווי מ'האט דאס געזען ביי נשיא דורינו ביים רבי'ן דעם שווער, זיך אַיינגעשטעלט אין סכנה, בפשטות, כדי צו מפיץ זיין יהדות, מייסד זיין חדרים און תלמוד-תורה'ס מיט מקוואות וכיוצא בזה – נוסף על פעולותיו בעצמו אין לימוד התורה,

ועל-דרך-זה – די פון וועלכע ער איז געווען דער ממלא-מקומו.



פרשת וישב

וואס דאס געפינט מען אָן אויסנאם בנוגע צו דעם אַלטן רבי'ן.

וואס ער האט דאך געלערנט סיי נגלה און סיי חסידות, ווי מ'זעט דאס פון דעם שולחן-ערוך, וואס ער האט נאך אָנגעהויבן נאך פאר דער נשיאות, נאך זייענדיק ביי דעם מגיד, כאָמור אין דער הקדמה, ועל-דרך-זה אין עבודת השם, ובמיוחד אין ספר התניא קדישא, וואס דאס ברענגט צו "קרוב אליך הדבר מאד בפיו ובלבבך לעשותו", על-ידי אהבתו ויראתו כמדובר כמה פעמים.

דערנאך געפינט מען אַ דבר חידוש – וואס ער איז אַליין געווען אַ קורא בתורה. בשעת ס'האט זיך גערעדט וועגן שיעורים בתורה – שרייבט דער ברודער זינער אין איינע פון די תשובות, אַז ער האט אַליין פארנומען זיך אין מעסטן "שעורה" און מטבעות וכיוצא בזה כדי צו מברר זיין אַ שיעור בתורה. בשעת ס'האט זיך גערעדט וועגן אופן השחיטה פון שוחטים – האט ער אַליין גערופן די שוחטים און האט זיי באוויזן דער אַלטער רבי אַליין, און האט זיי באוויזן ווי אַזוי מ'דארף טאן, וואס מ'דארף טאן און ווי מ'דארף זיך היטן וכולהו וכולהו.

ביז ווי דער סיפור הידוע, אַז ס'איז געווען אַמאל אַ מעשה בשבת, אָדער נאך יום כיפור [ס'איז דא אין דערויף נוסחאות שונות], וואס ס'איז געווען אין מיטן דאוונען האט ער אויסגעטאן דעם טלית און אַוועקגעגאנגען בקצה העיר, וואס דארט איז געווען אַ יולדת, וואס כל בני הבית זיינען אַוועקגעגאנגען דאוונען אין שול, איז זי געבליבן איינע אַליין, און ער האט דערפילט אַז מ'דארף איר אַרויסהעלפן, איז ער אַליין געגאנגען, אויסגעטאן דעם טלית, אַליין געגאנגען און האט געטאן כל הענינים וואס מערניט פיקוח נפש איז דאס מתיר, כדי צו אַרויסהעלפן דער יולדת.

– בשעת איך האב דאס געהערט פון דעם שווער, האט דער שווער מוסיף געווען, אַז ס'איז געווען אַ צייט וואס חסידים פלעגן דאס ניט דערציילן. ער האט אָבער געוואוסט, אַז איך וועל זיך ניט אַיינהאלטן, וועט זיין אָדער פריער אָדער שפעטער וועל איך מאכן דערפון אַ גאנצן טראסק.

דאכט זיך איך האב דאס שוין אַמאל דערציילט, אָבער על כל-פנים אויב ס'איז ניט געווען קיין טראסק ביז איצטער דערצייל איך דאס איצטער מיט אַ טראסק. –

וואס לכאורה איז געווען דער אַלטער רבי האט געדאוונט אין אַ שול אַ פולע מיט מענטשן.

אמת טאקע די גמרא זאגט "מצוה בגדול". אָבער אַף-על-פי-כן, דער אַלטער רבי, וואס זיין דאווענען בכלל ווייס מען דאך וואס עבודת התפילה פון'ם אַלטן רבי'ן איז געווען, על אַחת כמה וכמה – עבודת התפילה ביום הכיפורים, וואס דאס איז דער יום הקדוש והתפילה של כל השנה כולה!



פרשת זישב

איז אמת טאקע "מצוה בגדול", איז אַלעם ערשטן וואס ער האט דערפילט שטייענדיק אין עבודת התפילה פון יום הכפורים, אַז בקצה העיירה, אין דער שטעטל, איז דא אַ אשה היולדת:

ער שטייט אין עבודת התפילה!

— דעם אַלטן רבי'ן האט מען ניט געדארפט מסביר זיין "דע לפני מי אַתה עומד" — ער איז דאס מסביר פאר אַנדערע! בפרט נאך ווי דער צמח צדק איז מבאר אין שרש מצות התפילה, ווי אַזוי זיין עבודת התפילה איז געווען אין "מי לי בשמים ועמך לא חפצתי באַרץ", איך וויל זע גארניסט, ניט גן עדן [העליון] ניט [גן-עדן] התחתון, איך וויל מערניט ווי דיר אַליין, מיט קייקלען זיך בשעת התפילה וכולהו —

איז זייענדיק אין זיין עבודת התפילה, ביום-הכיפור, אין אַ מקום קדוש — האט ער דערפילט, אַז ס'איז דא בקצה העיירה אַ יולדת וואס מ'דארף איר אַרויסהעלפן בגשמיות!

דערנאך האט מען דאס, כאַמור, דערציילט מען דאס. וואס דאס איז, כאַמור, "זה ספר תולדות אַדם":

ער טראכט זיך: ער ליגט אין הויכע ענינים, און ניט נאר דאס איז ביי אים אַ טעות מצד אַהבת עצמו; ער ליגט טאקע אין הויכע ענינים — אַבער ניט שייך אַז ער וועט טראכטן אַז ער איז העכער פון דעם אַלטן רבי'ן, אין עבודת התפילה, ביום הכיפורים, בבית הכנסת! — מיט דער גאנצער אַהבת עצמו, און ערך עצמו, און "אַדם קרוב אצל עצמו" וכולהו — כ'גלויב ניטא אַזא מציאות.

דערציילט מען אים אַט דעם סיפור.

מ'זאגט אים: דו קומסט ניט צו דעם אַלטן רבי'ן; דו קומסט אַבער ניט אין דיין ליגן אין הויכע ענינים צו דעם אַלטן רבי'ן. פארוואס איז געקומען צו דיר אַט דער סיפור — "זה ספר תולדות אַדם" — זאגט דער בעל-שם-טוב: דאס איז בהשגחה פרטית, כדי דו זאלסט אַפּלערנען, במעמדו ובמצבו, ווי אַזוי דו דארפסט זיך פירן!

